

Familiarization, Internalization, Articulation (FIA) Key Terms © 2023 SRV Partners Released under CC BY-SA 4.0 license. Familiarization, Internalization, Articulation (FIA) Key Terms has been adapted in the following languages Tok Pisin, عربي, Français, हिंदी, Bahasa Indonesia, Português, Русский, Español, Kiswahili, 简体中文 from Familiarization, Internalization, Articulation (FIA) © 2023 SRV Partners. Released under CC BY-SA 4.0 license by Mission Mutual

ग

गधा

गधा यस्तो पशु हो जुन गरौं भारी वा मानिसहरू बोक्न चाहिनेजति ठूलो हुन्छ। आफ्नो खेतमा काम गर्न वा भारी बोक्न मद्दतकालागि मानिसहरूले गधा पाल्थे। घोडाको विपरीत गधालाई शान्तिको पशु भनेर व्याख्या गरिन्थ्यो, घोडा चाँहि अझै ठूलो एउटा पशु थियो जो सिपाहीहरूले युद्धमा लडाईं गर्दा चढ्थे।

गब्रिएल

गब्रिएल प्रधान स्वर्गदूतको नाम हो। प्रधान दूत भनेको विशेष अधिकार प्राप्त स्वर्गदूत हो। बाइबलमा दुई प्रधान स्वर्गदूतहरूको नाम उल्लेख छ: गब्रिएल र मिखाएल। पुरानो नियममा, गब्रिएलले दानियललाई दानियलको दर्शनहरूको अर्थ व्याख्या गर्छन्। नयाँ नियममा, गब्रिएल जकरियालाई उनकी पत्नी पहिले नै बृद्ध भएता पनि छोरालाई जन्म दिनेछिन् भनेर भन्न देखा पर्छन्। यो बच्चा **बप्तिस्मा दिने यूहन्ना** हुनेवाला थिए। यसको केही समयपछि गब्रिएल कन्या **मरियम** कहाँ देखा पर्नु हुन्छ र उहाँ परमेश्वरको शक्तिले गर्भवती हुनुहुनेछ भनेर उनलाई भन्छन्। उनले जन्माउने छोरा सदाको लागि राजा हुनेछ र उ **परमेश्वरको छोरा** हुनेछ।

गालील

गालील उत्तरी **इसाएल**को एउटा क्षेत्रको नाम हो। येशू गालीलमा हुर्कनुभयो र आफ्नो धेरै प्रचारको काम गालीलमा गर्नुभयो। येशूका अधिकांश चेलाहरू गालीलबाट आएका थिए। गालीलको अधिकांश भागहरू पहाडी छन जसमा होचा पहाडहरू छन्। गालीलको पूर्व वा दायो पट्टि ठूलो ताल छ जसलाई **गालीलको समुद्र** भनिन्छ। गालीलका धेरै मानिसहरूले माछा मारेर वा माछा बेचेर आफ्नो जीविका चलाउँथे। येशूका केही चेलाहरू गालीलको समुद्र वरपरका गाउँहरूमा बसोबास गर्ने मछुवाहरू थिए। गालीलको समुद्रको अन्य नामहरू **गन्नेसरतको समुद्र** वा **तिबेरियसको ताल** हुन्।

येशूको समयमा, **इसाएल** स्वतन्त्र **राष्ट्र** थिएन। **इसाएलीहरू**लाई रोमी मानिसहरूले शासन गरेका थिए। रोमीहरूले **इसाएल**लाई धेरै क्षेत्र वा प्रांतहरूमा विभाजित गरेका थिए। येशूको जीवनको समयमा, गालीललाई एन्टिपस नाम गरेको शासकले शासन गरेको थियो, जो रोमी सरकारले नियुक्त गरेको थियो। एन्टिपस राजा हेरोदको छोरा थिए, जसले येशूलाई शिशु हुँदा मार्ने प्रयास गरे। एन्टिपस हेरोदको दाजु थिए जसले येशूलाई क्रूसमा टाँग्न आदेश दिए।

इसाएलका अन्य प्रान्तहरू **यहूदिया** र **सामरिया** थिए। गालील उत्तरमा थियो, यहूदिया दक्षिणमा थियो र सामरिया बीचमा थियो। यहूदिया सबैभन्दा महत्त्वपूर्ण शहर **यरूशलेम** भएको ठाउँ थियो त्यसैले त्याहाँ परमेश्वरको **मन्दिर** थियो। प्रायः यहूदियाका मानिसहरूले आफूलाई गालीलका मानिसहरू भन्दा राम्रो **यहूदी** हौं भनेर सोच्थे। तिनीहरूले गालीलका मानिसहरूलाई तुच्छ ठान्थे र गालीलका मानिसहरू अशिक्षित र असभ्य भनेर सोच्थे। यहूदिया र गालीलका मानिसहरूले सामरियाका मानिसहरूलाई तुच्छ ठान्थे, जसलाई तिनीहरूले यहूदीनै ठान्दैनथे।

गालीलको समुद्र

गालीलको समुद्र **इसाएल**को उत्तरमा भएको समुद्र वा ताल हो। नयाँ नियममा, गालीलको समुद्र नजिकैको देशको एउटा भागलाई **गालील** भनिन्छ।

समुद्र वा ताल भनेको पानी मात्र भएको ठाउँ हो। समुद्र सामान्यतया ताल भन्दा ठूलो हुन्छ, तर बाइबलमा गालीललाई कहिलेकाँही समुद्र भनिन्छ, र कहिलेकाँही ताल भनिन्छ।

गालीलको समुद्र लगभग २० किलोमिटर लामो र १० किलोमिटर चौडाई थियो। यदि तपाईं तालको वरिपरि हिँड्न चाहनुहुन्छ भने तपाईंले एक वा दुई दिन हिँड्नु पर्छ। प्रायः मानिसहरूले तालको एक छेउबाट अर्को छेउमा जान **डुङ्गा** प्रयोग गर्थे। तालको बीचमा धेरै गहिरो थियो। तालमा धेरै माछा थिए, र तालको नजिकैको गाउँहरूमा बसोबास गर्ने अधिकांश मानिसहरूले माछा मारेर बेचेर जीविका गर्थे। समुद्रको पानी ताजा थियो, यसको अर्थ अरू धेरै समुद्रहरूको पानी जस्तै यो नुनिलो थिएन।

गेरासेनीहरू

t057 गेरासेनी / गेरेसा / गदारा / गदारीनीहरू

गेरासेनी, गेरेशा, गदारा र गदारेनी गालीलको समुद्रको दक्षिणपूर्वी किनारमा अवस्थित त्यो क्षेत्र भित्रका शहर र शहरहरूको लागि बिभिन्न नामहरू हुन्। यहाँ बसोबास गर्ने अधिकांश मानिसहरू यहूदी थिएनन्। यो क्षेत्र डेकापोलिसको एउटा भाग थियो।

गोठाला

गोठाला त्यो व्यक्ति हो जसले भेडा र बाख्राको हेरचाह गर्दछ। भेडा र बाख्रा भनेको मानिसहरूले दुध प्रयोग गर्न, मासु खान र लुगा बनाउन रौ प्रयोग गर्न पाल्ने पशु हो। भेडाहरू कोमल पशुहरू हुन्। बाख्रा भेडा जस्तै हुन्छ, तर यो अलि रिसालु हुन्छ, र डोर्याउन गाह्रो हुन्छ।

भेडा वा बाख्राहरूको समूहलाई बगाल भनिन्छ। गोठालाले आफ्नो बथानलाई तिनीहरूलाई आवश्यक पर्ने घाँस वा बोटबिरुवा पाउन सकिने ठाउँमा लैजाने जिम्मेवारी हुन्छ। गोठालाले कुनै भेडा वा बाख्रा हराएनन् भन्ने पक्का गर्नुपर्थ्यो। गोठाला हुनु गाह्रो काम थियो, किनभने कहिलेकाँही तिनीहरूले आफ्ना पशुहरूको लागि चाहिने जति दाना र पानि भेटाउन टाढासम्म हिँड्नु पर्थ्यो, र तिनीहरू प्रायः घरबाट टाढा रहनु पर्थ्यो र बाहिरै आफ्ना पशुहरूसँग सुत्नु पर्थ्यो। गोठालाले जंगली पशुहरूबाट आफ्नो बगाललाई बचाउनु पर्थ्यो। **इसाएल**को सबैभन्दा प्रिय राजा **दाऊद राजा** हुनु भन्दा अघि गोठाला थिए।

किनभने **इसाएल**मा गोठालाहरू हुनु धेरै सामान्य थियो, त्यसैले गोठाला शब्द प्रायः रक्षक वा शासकको चित्रण भाषाको रूपमा प्रयोग गरिन्छ। परमेश्वरले आफूलाई **इसाएल**को गोठाला भन्नुहुन्छ। मानिसहरूलाई परमेश्वरको भेडाहरू भनिन्छ। येशूले आफूलाई असल गोठाला भन्नुहुन्छ, किनभने उहाँले “आफ्ना भेडाहरू” लाई खतराबाट बचाउन आफ्नो जीवन दिनु भयो।

नयाँ नियमको समयमा, केही मानिसहरूले गोठालाहरूलाई असभ्य र अशिक्षित मानिसहरू ठान्थे।

ग्रीकहरू

ग्रीस भनिने देशका मानिसहरू **ग्रीक** हुन्। ग्रीस देश भनेको दक्षिणी भागमा पर्ने एउटा क्षेत्र हो जसलाई अहिले हामीले यूरोप भन्छौं। ख्रीष्ट जन्मनु भन्दा सयौं वर्षअघि, ग्रीस यस क्षेत्रको सबैभन्दा शक्तिशाली **राष्ट्र** थियो र ग्रीकहरूले धेरै ठूलो भुभागमा शासन गरिरहेका थिए। यस भुभागमा **इसाएल** पनि परेको थियो।

ग्रीक संस्कृतिले अन्य देशहरूमा धेरै प्रभाव पारेको थियो। धेरै मानिसहरूले ग्रीक रीतिरिवाज अपनाए र ग्रीक भाषा बोल्न थाले। केही मानिसहरूले ग्रीक देवताहरूको पनि **आराधना गर्थे**। त्यो समयमा, धेरै **यहूदीहरूले** ग्रीक देवताहरूलाई स्वीकार गर्न थाले। यसले **इसाएलमा** युद्धको समय निम्त्यायो जहाँ परमेश्वर प्रति बिश्वासयोग्य रहन चाहने मानिसहरू ग्रीक रीतिरिवाज र ग्रीक देवताहरूलाई स्वीकार गर्ने मानिसहरूको विरुद्धमा लडिरहेका थिए।

समय बित्दै जाँदा, ग्रीस देशबाट नआएको भए पनि ग्रीक रीतिरिवाज पालन गर्ने मानिसहरूलाई ग्रीक भनिन्थ्यो।

नयाँ नियमको समयमा, ग्रीकहरूले आफ्नो राजनीतिक शक्ति गुमाएका थिए र अब संसारको उक्त भागमा रोमीहरू सत्तामा थिए। तैपनि, अधिकांश मानिसहरूले अझैपनि ग्रीक भाषा बोल्थे। **इसाएलका** धेरै मानिसहरूले अरामाइक भनिने आफ्नो भाषा बोल्थे तर तिनीहरूले ग्रीक भाषा पनि बोल्थे। नयाँ नियमका पुस्तकहरूका लेखकहरूले ग्रीक भाषामा लेखे।

नयाँ नियममा, ग्रीक शब्दले ग्रीस देशका मानिसहरूलाई जनाउन सक्छ वा यसले ग्रीक संस्कृति र भाषा अपनाउने मानिसहरूलाई जनाउन सक्छ। एउटा असल यहूदीले **मूर्तिपूजा** गर्ने ग्रीक संस्कृतिलाई अपनाउँदै न त्यसैले “कुनै व्यक्ति जो यहूदी होईन” भन्ने अर्थमा ग्रीक शब्द प्रयोग गर्न थाल्यो। यस अर्थमा, कहिलेकाँही “ग्रीक” शब्दको अर्थ **अन्यजाति** शब्द जस्तै हुन सक्छ।